

ملاشاہ بدخشانی

پروفیسر محمد شفیع صاحب صدر شعبہ فارسی امریکہ کالج مسزینگر

کشمیر قدیم زمانے سے عرفاً و صوفیاء کا گہوارہ رہا ہے تواریخ کشمیر پر نظر ڈرا کر یہ بات واضح ہو جاتی ہے کہ سرزمین کشمیر صوفی منش حضرات کے لئے ہمیشہ سالن بکار ثابت ہوئی ہے اور یہ وادی زاہدوں اور پرہیزگاروں کے زہد و تقویٰ اور عبادت و ریاضت کے لئے نہایت موزوں جگہ واقع ہوئی ہے یہی وجہ ہے کہ اس اٹھنی پاک نے نہ صرف خود بشارت رشیوں میں، صوفیوں اور سنتوں کو جنم دیا ہے بلکہ دنیا کے دوسرے کئی حصوں سے ہر دور اور ہر زمانے میں سالکان طہقت اور نوردانِ جاوہ حقیقت یہاں کھنچے چلے آئے ہیں۔ اور یہاں مولا طلبی اور ایزد پرستی میں مصروف و مشغول ہوئے ہیں چنانچہ اسی مناسبت سے یہ خط کشمیری زبان میں "پیرہ واری" یعنی مسکن فقرا کہلاتا ہے اور اس حسین وادی کے والد و شیدائی بادشاہ سلیم جہانگیر نے بجا طور پر اس کو خلوت کوہ فقرا کا نام دیا ہے۔

کشمیر میں خلوت گزین ان ہی صوفیاء کرام میں ملاشاہ بدخشانی بھی ایک ممتاز و مقدر صوفی تھے جنہوں نے دور شاہ جہانی میں کشمیر کو باقاعدہ اپنا مسکن بنایا تھا آپ کا

اصلی نام شاہ محمد، کنیت اخوند، اور لقب لسان اللہ تھا، آپ عالم و فاضل تھے، شاعر بھی تھے، اور شاہ تخلص کرتے تھے، کبھی کبھار تخلص کے طور پر ملا شاہ بھی لکھتے تھے۔ والد داغستانی لکھتے ہیں "اگرچہ گاہے ملا شاہ نیز تخلص می فرماید لیکن اکثر و اغلب شاہ تخلص می کردہ خود اپنے نام، ولادت اور جائے ولادت کے بارے میں فرماتے ہیں :-

"اسی اسم بی مسما یعنی شاہ محمد بن عبد محمد متولد در ارکسا از قریبای رستاق شہرہ آفاق^۱ اس زمانے میں رستاق علاقہ بدخشاں کا ایک ضلع تھا، آپ کی والدہ بی بی خاتون بھی آپ کے والد کی طرح تہمتی اور پرہیزگار تھیں چنانچہ اپنے والدین کا ذکر کرتے ہوئے فرماتے ہیں :-

ہمت در نام ماورم خاتون عصمتی حکمت وز افلاطون ،

یکے معصومہ و آں دگر معصوم ، یکے محذومہ و آں دگر محذوم ،

دست ہر دو دراز در عفت ، ہر دو سہر فراز در خدمت ،

گرد ہر دو گہی نگشتہ ریا ، کہ یکے شرم و دیگر سرت حیا ،

جیسا کہ خود ملا شاہ کے کلام سے ظاہر ہے کہ آپ کا تولد شب جمعہ کو ہوا جبکہ اسی

رات شب قدر بھی تھی اور دوسرے دن روز نور روز تھا۔

در شب جمعہ شد تولد من آں تولد پیرس از خود من ،

ہم شب جمعہ بود ہم شب قدر آں شبے زاد صدر آں بدر

۱۔ ریاض الشعر النسخہ خطی سری نگر ذکر ملا شاہ علیہ کلیات مولانا شاہ نسخہ خطی رامپور دویا چہا نیز ملاحظہ ہو علمائے ہند کا شاندار ماضی از سید محمد میاں صاحب (ذکر ملا شاہ بدخشاں) وغیرہ لیکن خمسہ ملا شاہ نسخہ خطی منلوکہ ڈاکٹر ولی الحق انصاری لکھنؤ میں آپ کے والد عبد محمد کا نام عبد احمد درج ہے۔ "پدرم عبد احمد است بنام" خمسہ ملا شاہ نسخہ خطی منلوکہ ولی الحق صاحب انصاری لکھنؤ۔

اتفاق کی بات یہ کہ ان کے والدین کا نکاح بھی شب جمعہ جو شب قدر بھی مانتی ہو اور دوسرے دن روز نور روز تھا۔

اُس شبے شد نکاح صدر و پیر، ہم شب جمعہ بود وہم شب قدر،
روز نور روز شد صبح و می، آفتابی کشید سر پس و می،
ملا شاہ پچپن سے ہی محبوب حقیقی کے عشق میں سرشار تھے۔ مکتب ہو یا بازار بگا،
آپ کے دل و دماغ میں تصور جاناں کے بنیہ کچھ نہیں تھا،

حرف گفتن بہم چو کرد آغاز، نام محبوب سر کشید آواز،
نام محبوب و حرف من بنگر، بسر شیر مگذر از شکر،
داشتم گر بہ بازی، انبازی، من و پنہاں بدوست جان بازی،
پدم چوں بہ کتبم بنشانند، آتش عشق در تنم بنشانند،
ہمہ گویند خانہ مکتب، بمن آتشکہ بروز و شرب،
ہمہ اطفال را سری بکتاب، من بہ گلخن شستہ مرغ کیاب،

بہر حال والدین کی زندگی میں ہی تحصیل علوم میں مشغول ہوتے اور علوم سنی اور
فنون عقلی و نقلی کا اکتساب کیا لیکن روز بروز درد طلب بڑھتا گیا۔ چنانچہ اس لازوال
دولت و سلطنت کی جستجو میں تارک وطن ہو کر شہر شہر آوارہ پھرتے رہے اور ہر جگہ
مرشد کامل کی تلاش میں گوشہ گیروں کی صحبت اختیار کی یہاں تک کہ کابل پہنچے۔
یہاں سے ایک تاجر کی صحبت میں ہندوستان آئے اور شہر لاہور میں حضرت
میاں میر کی خدمت میں حاضر ہوئے تین یا چار مہینے ان کے آستانہ پر جذبہ سانی کی۔
اس عرصے کے دوران سوائے درستی اور بے توفیقی کے حضرت شیخ سے کچھ ملاحظہ نہ

۱۔ عمل صالح پر ننگ پریس لاہور ۱۹۶۶ء صفحہ ۳۶ نیز ملاحظہ ہو مرآة الخیال صفحہ ۱۲ وغیرہ
۲۔ ایضاً۔

ہوا۔ آخر ان کا کرم بگوش آیا اور ان کی نظر عنایت سے مشرف ہوئے ارشاد ہوا کہ دریا پر جا کے اپنے کپڑے دھو کر آئیں، ملاشاہ نے حکم کی تعمیل کی دریا پر جا کر ایک شخص کو پانی میں دیکھا جس نے ملاشاہ کے کپڑوں کو دھونے کی خواہش ظاہر کی، وہی ہی پر حضرت شیخ کی زبانی ملاشاہ کو معلوم ہوا کہ یہ شخص حضرت خضر تھے۔ الغرض حضرت میاں میر نے ملاشاہ کی تربیت کی طرف توجہ فرمائی اور آپ بھی ریاضت شاقہ میں مستدر ہے اور مختصر زمانے میں آپ نے مراتب سلوک طے کرنے میں عروج پایا۔ چند تذکروں کی رو سے آپ اپنے مرشد کامل حضرت میاں میر کی وفات ۱۰۴۰ھ کے بعد کشمیر تشریف لے گئے لیکن بقول محمد صالح کنبوہ، عبدالحمید لاہوری، بختاوردخاں خواجہ سہرا وغیرہ مرشد نے ہی آپ کو کشمیر جانے کا اشارہ فرمایا اور آپ نے کشمیر میں سکونت اختیار کی۔ آپ گرمیوں میں کشمیر اور سردیوں میں لاہور میں قیام فرماتے تھے، اور راقم الحروف کی رائے میں یہی صحیح ہو سکتا ہے کہ وہ اپنے مرشد کے اشارے سے ہی کشمیر تشریف لائے اور کچھ مدت تک وہ تابلستان میں کشمیر میں اور سہرا میں لاہور میں رہتے تھے، کیونکہ بخلاف مرآة الخیال و ریاض الشجرار وغیرہ ملاشاہ کے ہم عصر تذکرے و تاریخ مثلاً آئینہ بخت، بادشاہ نامہ عبدالحمید لاہوری

۱۴ مرآة الخیال صفحہ ۱۲، ریاض الشجرار نسخہ خطی ریسرچ لائبریری سرینگر ۲۸۸، منتخب اللطائف صفحہ ۳ وغیرہ، ملاحظہ ہو علی صالح ص ۳۶۴ آئینہ بخت قلمی ذکر ملاشاہ، بادشاہ نامہ جلد اول حصہ دوم ص ۳۳۳ وغیرہ، لیکن مولانا سید محمد میاں مولف علماء ہند کا شاندار ماضی ص ۵۳ کے بقول ملاشاہ صنغر سنی میں وطن کو ترک کر کے کشمیر آگئے تین سال یہاں قیام کرنے کے بعد ہندوستان چلے گئے پہلے آگرہ گئے وہاں سے میاں میر کی ملاقات کے لئے لاہور چلے گئے، جہاں ان کے حلقہ مریدی میں داخل ہو گئے،

عمل صالح وغیرہ متفقہ طور پر یہی لکھتے ہیں۔ عبدالحمید لاہوری ملا شاہ کے حالات کے ضمن میں رقمطراز ہیں: "چندے پیش از انتقال آن رہنمائی سمرگشترگان وادی طلب زمستان بلاہور و تالستان بکشیمہ میگذارد پس از آن بموجب اشارہ پیر در، نرہت آباد کشیمہ رحل اقامت انداخت و از آن باز در آنجا با بزرگ پستی مشغول است، اور تقریباً یہی عبارت آئینہ بخت نسخہ خطی را مہپور میں بھی درج ہے اور محمد صالح بھی لکھتے ہیں تو از آن باز با اشارہ آنحضرت مشائرا لیبہ در آنجا اقامت نمودہ تا فرجام روزگار، تالستان در کشیمہ و زمستان در لاہور بسر بردہ" ظاہر ہے کہ حضرت میاں میر کی وفات ۱۲۲۸ء میں واقع ہوئی تو اس لحاظ سے ملا شاہ بخشی ممکنہ طور سے بہت قبل کشیمہ آئے ہیں اور یہاں رہے ہیں۔

اول میں آپ کشیمہ میں کوہ ماران کے دامن میں اقامت پذیر رہے چنانچہ اس کی طرف خود اشارہ کرتے ہوئے فرماتے ہیں:-

کوہ ماران بگر لعل بدخشاں دارد این چنین بخت کجانت سلیمان دارد
صاحب مرآة الجنیال لکھتا ہے، در کمر کوہ ماران کہ یکے از جبال نواحی کشیمہ است و در برابر کوہ ہے واقع شد کہ آن رات تحت سلیمان گویند باغی در نہایت وسوت و تکلف بنا نہاد، ملا شاہ کے ایک ہم عصر عالم و عارف حضرت محمد مراد نقشبندی ان کے حالات میں

سہ بادشاہ نامہ جلد اول حصہ دوم ص ۳۴۳، عمل صالح حصہ سوم ص ۳۶۲،
سہ بادشاہ نامہ، عمل صالح وغیرہ میں میاں میر کا یہی سال وفات یعنی ۱۲۲۸ء درج ہے
لیکن مولانا سید محمد میاں دیوبندی "علماء ہند کا شاندار مآثر" مکتبہ برہان جامع مسجد و علی
ص ۴۲۸ پر لکھتے ہیں کہ ربیع الاول بروز شنبہ بعد نماز ظہر ۱۲۲۸ء سال کی عمر پا کر دفتر ہستی
کوٹے کر دیا، سہ مرآة الجنیال ص ۱۳۴ نیز ملاحظہ ہو ریاض الشعرانہ نسخہ خطی (ملا شاہ)

لکھتے ہیں کہ "دامن کوہ ماران کشمیر را معبد و مسکن ساخته یا آنکہ صیبت شیخی و آوازہ بزرگی
ایشان اشتهار یافتہ شانزادہ دارا شاہ و بیگم بارادت آمدہ خدمت مالی و بدنی بسیار
بکار بردند و تعمیر خانہ و خالقہ سنگین و اماکن بجزوفہ بجل آمدہ کوہ ماران اب قلعہ ہاری
پر بت سے مشہور ہے۔ اور یہیں حضرت شیخ حمزہ کشمیری کے روضہ مطہرہ کے نزدیک خانقاہ
سنگین و حمام و مسجد ملا شاہ اب تک موجود ہے جہاں اوائل میں ان کا قیام تھا۔ حمام
کے دروازے کے اوپر اب تک تاریخ تعمیر، یک جائے وضو آمد و یک جائے نماز"
پر مختصر پر کندہ کی ہوئی موجود ہے یہیں آپ کی ملاقات باشتیاق تمام کشمیر کے ایک
مشہور و مقتدر عالم و صوفی حضرت بابا نصیب الدین غازی سے ہوئی تھی جو حضرت شیخ حمزہ
کے آستانہ مبارکہ کی زیارت کے لئے تشریف لائے تھے اور اس ملاقات کا ذکر کرتے
ہوئے حضرت محمد مراد نقشبندی لکھتے ہیں "روزے کنارہ حوض غلوی مردم شدہ بود، فرمودند
سبب حدیث، کسے گفت خدمت بابا نصیب بزیاارت شیخ حمزہ تشریف آوردند، مکالمہ
و مذاکرہ بمیان آمدہ اخوندی از بابا پرسیدند کہ این کثرت خدمت حدیث است، بابا فرمودند
کہ وحدت در کثرت است۔"

کوہ ماران سہری نگر کے دامن میں سکونت کے زمانے ہی میں آپ کے برا دران آپ
کی تلاش میں کشمیر پہنچے اور ان کے دوسرے عزیز واقارب نے بھی کوہ ماران کے دامن
دینی قلعہ ہاری پر بت کے متصل ہی گرد و نواح میں سکونت اختیار کی حضرت محمد مراد
رقم طراز ہیں "در اوائل سکونت بجوہ ماران بردران ایشان پرسان و جویان احوال
ایشان بکشمیر رسیدند و اتفاقاً بخدمت ایشان آمدہ چوں نام ایشان وطن در آباؤ اجداد

یک
تحفہ افتخار خطی ذکر ملا شاہ بدخستانی نیز ملاحظہ ہو و واقعات کشمیر مطبوعہ ص ۱۶۱
و تاریخ کشمیر مصنفہ ملا محمد خلیل مرجان پوری نسخہ خطی ریسرچ لائبریری سہری نگر، سہ ایضاً

بیان کر دند فرمود منم آن شاہ کہ الحان مرا ملا شاہ میگویند، بعد از میں دیگر
 خویشان و اقارب آمدہ در دامن این کوہ جائے گرفتند۔ اس زمانے میں ملا شاہ کی
 شہرت عام ہوئی تھی اور شاہجہاں بھی ان کے عقیدت مند ہو گئے تھے، چنانچہ بادشاہ
 نے ۱۶۵۹ء میں ملا شاہ کے بردران اور خاندان کے دوسرے افراد جو بدخشاں سے
 ہندوستان آئے تھے کو انعام و اکرام سے نوازا اور کشمیر روانہ کیا جہاں وہ سکونت
 پذیر ہو گئے، محمد صالح لکھتا ہے (۱۶ ماہ رجب ۱۰۵۹ھ)۔۔۔ ملا سلطان علی و ملا سلطان محمد
 بردران ملا شاہ بدخشی کہ با قبیلہ خود از بدخشاں آمدہ بودند بالتمام چہار ہزار روپیہ
 و ہشت لک روپیہ بطریق مدد معاش از صوبہ کشمیر کامیاب گشتہ رخصت کشمیر یافتند
 کہ بالمشاہدہ بگزارانند۔

عارف باللہ ملا شاہ بدخشاں کشمیر میں قیام کے اخیر حصہ میں سری نگر کے مشرق
 میں زبرون کے پہاڑ پر واقع خانقاہ جو پری محل کے نام سے مشہور ہے جس میں مقیم تھے،
 اس سے ملحق ایک مشہور و معروف چشمہ "چشمہ شاہی" کے نام سے واقع ہے کہا جاتا
 ہے کہ یہ خانقاہ پہاڑ کے اوپر جھیل ڈل کے کنارے "کرب ماہ" کی ریاضت کے
 لئے تعمیر کی گئی تھی، یہاں بلا امتیاز مذہب و ملت فقرا و صوفیاء ملا شاہ کے فیض
 صحبت سے مشرف ہوتے تھے۔ چنانچہ ملا شاہ کے ایک ہندو مرید جو ان کی خدمت

۱۔ تحفۃ الفقراء خطی و ذکر ملا شاہ بدخشاں، نیز ملاحظہ ہو و انعامات کشمیر مطبوعہ ص ۱۶۱ و تاریخ
 کشمیر مصنفہ ملا محمد خلیل مرجان پوری نسخہ خطی ریسرچ لائبریری سری نگر،

۲۔ عمل صالح مطبوعہ لاہور ج ۳ ص ۹۹، داراشکوہ کی بیوی نادرہ بیگم پری محل کے

نام سے مشہور تھی اسی کے نام پر داراشکوہ نے یہ خانقاہ ملا شاہ کے لئے تعمیر کی (نگارستان

کشمیر جواد کشمیر ج ۲ ص ۲۵۱، کشمیر ج ۲،

میں رہتے تھے، یہ شاعر بھی تھے اور آئی تخلص کرتے تھے صاحب دلبستان مذاہب
ان کے بارے میں رستم ازہمیں "در کشمیر بخدمت ملاشاہ بدخشی رسیدہ کا میاب ،
شناخت گشت و بقتضائے الصوفی لا مذهب لہ بقید ہیج دین و آئین باز نہ
بستہ بابت و بتخانہ آشنا سرت از مسجد بیگانہ نیست"۔

غرض حقائق آگاہ ملاشاہ کے ساتھ ہر خاص و عام کو عقیدت مندی تھی، اور
ان کے در دولت پر عامار و صلحار سبھی حاضر رہتے تھے، حکام وقت بھی ان سے فیضان
حاصل کرتے تھے شاہنشاہ وقت شاہجہاں ان کے بڑے معتقد تھے، چنانچہ
جب بھی شاہجہاں کشمیر تشریف لے آتے ضرور ملاشاہ کی ملاقات سے روحانی
فیض حاصل کرتے، محمد صالح السنہ کے واقعات میں لکھتے ہیں :-

"..... چہارم این ماہ (یعنی رجب السنہ) بادشاہ درویش نواز بسجده

کہ از سرکار ملکہ زمان بادشاہ نادۂ جہاں بیگم صاحب برائے عبادت گاہ اد،
بصرف چہل ہزار روپیہ عمارت اطرافش بجهت بودن فقرار در کمال صفا و پاکیزگی
بمبلغ بست ہزار روپیہ صورت اتمام یافتہ بود، تشریف فرمودند، آن خلوت
گزین زاوہ تجرید بدولت مجالست رسید از سخنان بلند حقائق و معارف بہرہ
وانی اندوخت۔ دالہ داغستانی بھی لکھتے ہیں کہ "بعد ازاں ہر گاہ لبیر کشمیر میرفت
مکرر از خدمت مولانا سادات حاصل می کرد و بیوستہ غاشیہ اطاعت و انقیاد
بردوش جان می کشد۔ ملاشاہ سے شاہجہاں کی عقیدت کا اندازہ اس بات سے
ہوگا کہ شاہجہاں نے فرمایا "دو ہندوستان دو شاہ اندیکے شاہ و دیگر ملاشاہ لکھ

لہ دلبستان مذاہب مطبوعہ نول کشور کاپور پور سنہ ۱۹۰۵ء عمل صالح ج ۳ ص ۱۲۵
۱۳۰ ریاض الشعر خطی ورق ۲۸۹ (الف) لہ مرآة الجنیال (ذکر ملاشاہ وغیرہ)

ملاشاہ بھی شاہجہان پر مہربان تھے ۵۵ء میں جب شاہجہاں کشمیر میں تھا جشن وزن
قمری خاتمہ سال پنجاب و پنجم کی تقریب و بیچ الثانی ۵۵ء پر ملاشاہ نے شاہجہان
کی تعریف میں یہ رباعی کہی ہے۔

اے افضل بندہ فضل فضل تو بود فضلت خوش باد فضل فضل تو بود

چیزے کہ برابر ہی تو اند کروں ، در پلہ میزان عدل عدل تو بود

اسی طرح شاہی خاندان کے اکثر افراد اور دیگر ملازمین شاہی بھی ملاشاہ سے عقیدت
رکھتے ہیں والد اعستانی لکھتے ہیں ہم چینی خلف امجدش شاہزادہ محمد داراشکوہ
وصتیہ بادشاہ مذکور جہان آرا بیگم و باقی شاہزادگان دخرمہ حرم قاطبہ مرید
و معتقدش گردیدند۔ داراشکوہ کو تو اپنے مرشد سے بے پناہ عقیدت تھی جس کا
بخوبی اندازہ دارا کی تصانیف جیسے "سراکبر" یا "رسالہ حق نہا" میں ملاشاہ کے ذکر
سے ہوتا ہے۔

کشمیر میں ملاشاہ با تجمل تمام زندگی بسر کرتے تھے، شاہجہاں ملاقات کے
لئے آئے آپ عصا ہاتھ میں لے کر باغ کی سیر کے لئے نکلے اور بادشاہ سے کھڑے
کھڑے ملاقات ہوتی ہے۔

ملاشاہ ریاضت، بجاہدہ اور ترک دنیا میں حضرت میاں میر کے تمام مریدوں
سب سے ممتاز تھے، بجز و تفرد میں ساری عمر گزار دی، اور اپنے مرشد کی طرح
بھی بقید ازدواج نہیں آئے، جس نفس میں یہ کمال تھا کہ داراشکوہ لکھتے ہیں: "اما
مشدا میں فقیر حضرت اخوند مولانا نے شاہ ————— بہر تہبہ رسانیدہ بودند کہ بعد

۵ بادشاہ نامہ، عبدالمہید لاہوری جلد دوم حصہ اول ص ۴۲۲، عمل صالح ج ۲
۳۲۸ وغیرہ، ۲۸ ریاض الشرائع خطی مہرینگر ۲۸۹ (الف) سے مرآۃ الخیال ذکر ملاشاہ

از ادائے نماز عشا جس جی فرمودند وقت نماز با مداد خواہی شب من و ۹ اور از خواہی
 کوتاہ نفس رانی گزارشند تا مدت پانزہ سال حال بدیں منوال بود تا اثر این شغل
 فتح اعظم عظمیٰ رونے نمود وہ آگے بیان کرتے ہوئے لکھتے ہیں و در وصال و زمانے
 دولت صحتی کشود۔ یکے از فوائد این اشغال آنست کہ خواب تمام و کمال دور می
 شود چنانچہ سی سال است کہ حضرت آخوند خواب نہ فرمودہ اند۔ علوم ظاہری
 میں بھی بیٹھولیا رکھتے تھے اور شعر و سخن سے بھی شوق تھا۔ شیخ مراد ان کے بارے میں
 لکھتے ہیں: تا اہل را خواستہ امرا و فضلائے عصر و بعض مشائخ در خدمت
 ایشان اکثر میر رسیدند طبع موزون داشته و نثار و حدت را در کثرت یافته قریب
 لک بیت لطیف در بیان حقائق و معارف تصنیف نموده۔

(وہ نظم و نثر میں یکساں روزگار تھے۔ ان کا کلام تصوف و عرفان کے حقائق و معارف
 سے بھر پور ہے آپ متعدد تصانیف کے مالک ہیں جن میں سے چند ایک درج ذیل ہیں
 ان کی مثنویات میں اولیں مثنوی، رسالہ لبسم اللہ، مخزن اسمہار، شیخ نظامی
 گنجوی کے وزن پر ہے نثری عبارت کے بعد اس میں کل مل ملا کر تین ہزار بارہ بیت
 ہیں۔ اس کے بعد رسالہ حمد و نعت و منقبت شاہنامہ کے وزن پر ہے۔ جس میں نثری
 عبارت کے بعد تین ہزار چھ سو چوبیس بیت ہیں۔ پھر یوسف زلیخا اور رسالہ
 دیوانہ، لکھی گئی ہیں۔ اور یہ دونوں شیخ نظامی کی خسرو شیریں کے وزن پر ہیں۔ نثر
 کے علاوہ یہ پانچ ہزار سات سو ستائیس ابیات پر مشتمل ہیں۔ پھر رسالہ ولولہ
 تحفۃ العرائین کے وزن پر ہے اور یہ ایک ہزار پانچ سو تیس ابیات پر مشتمل ہے

۱۰ رسالہ حق نما۔ نیز ملاحظہ ہو علماء ہند کا شاندار ماضی ذکر ملا شاہ، ۱۰ علماء ہند کا
 شاندار ماضی، ۱۰ کلیات مولانا شاہ نسخہ خطی رامپور،

پھر رسالہ ہوش "درسالہ تعریفات باغات" لکھے ہیں ان کی ابیات کی تعداد دو ہزار آٹھ سو باسٹھ ہے اس میں بھی نثری تمہید ہے۔ اس کے بعد رسالہ نسبت و رسالہ شاہیہ "صدقہ کے وزن پر میں اور ان کی کل تعداد ابیات دس ہزار تین سو چھتر ابیات ہیں۔ مثنویات کے علاوہ ان کے آثار میں قصائد، غزلیات، رباعیات، شرح رباعیات اور مکتوبات بھی ہیں۔ انہوں نے منظوم تاریخیں بھی لکھی ہیں۔

ملاشاہ مسند وحدت الوجود کے قائل تھے وہ اسی مسلک کے پیشواؤں میں شمار ہوتے ہیں۔ چنانچہ ان کے کلام سے سراسر توحید کا رنگ جھلکتا ہے۔ ان کے درج ذیل منتخب کلام سے ان کے عقیدہ اور مسلک پر روشنی پڑتی ہے۔

ہموست ظاہر و باطن تمام خانہ خراب	نگر زماست سخن بازارِ جبّار
چو سخن اقرب من جبل در تلاوت تست	ز خویش دور توئی سادہ یا توئی مکار
چرا عقیدہ بصوفیت نیست صوفی کیست	محمد عربی نور دیدہ اخیار

رباعی

اے طالب ذات از چہ دور بدری	چو یابی خدا چہ از خود بی خبری
عین ہمہ و جملگی عین تو اند	این است حقیقت از بخود در نگری
یہ رباعی ملاحظہ ہو جو ملاشاہ نے اپنے محاصر شاعر ابطلالب کلیم کے نام لکھی ہے۔	
طالب در رہ در آمد در رہ شو	طالب ہستی و طالب اللہ شو
دائم کہ کلیمی نہ کلیم السہی	بما بکلام شو کلیم اللہ شو

۱۔ دیوان ملاشاہ بخشش ص ۱۵۲ بحوالہ مرآة الخیال ذکر ملاشاہ، ۲۔ ایضاً۔
۳۔ مصنفات ملاشاہ ۲۲۲ ب۔ بحوالہ دیوان محسنی فانی۔

ملاشاہ نے کشمیر میں قیام کے دوران دیگر تصنیفات کے علاوہ کلام اللہ کی تفسیر بھی صوفیانہ زبان میں شروع کی تھی اور اس تفسیر کی بنیاد مطلق تاویلات پر رکھی گئی تھی چنانچہ مشیر علی خاں لودھی لکھتے ہیں:-

ملا در زمان اقامت کشمیر تفسیر قرآن بزبان اہل تصوف شروع نمودہ بود مدار آن را مطلقاً برتاویل گذارشتہ لیکن وہ صرف ایک پارہ کی تفسیر لکھ سکے جیسا کہ عرض کیا جا چکا ملاشاہ نظریہ وحدت الوجود کا خاص مسلک رکھتے تھے

اور ہمہ اوست کے قائل تھے۔ ان کے کلام میں نزاکت آمیز تو حیدی مسئلوں اور نکتوں کی وجہ سے علماء وقت نے ان کے خلاف ان کی تلبیس آمیز تعبیرات پر صدائے احتجاج بلند کی (چنانچہ ان کے ایک شعر پر ان پر الحاد و کفر و زندقہ کا فتویٰ صادر کر کے محاذ پر لایا گیا۔ شعر اس طرح ہے:-

پنچہ در پنچہ خدا دارم ،
من چہ پروانی مصطفی دارم

(نقل کفر کفر نہ باشد)

جب ان سے اس بارے میں استفسار کیا گیا اور پوچھا گیا کہ کیا یہ شعر آپ کا ہے ملانے کہا! ازیں بیت بومی شرک می آید چہ صاحب این شعر در خود خدا و مصطفی تفریق کردہ و این در مذہب من شرکیست واللہ داغستانی لکھتے کہ یہ جواب سن کر شاہجہاں کا فہم و ہم و شک سے رنگ آلود۔ صیقل عرفاں سے صاف ہوا تہ مولانا کے اس جواب کو علماء نے ملا کے دعویٰ الوہیت اور نبوت سے تعبیر کیا چنانچہ

لہ مرآة الخیال (ذکر ملاشاہ) نیز ملاحظہ ہو تذکروں میں ملاشاہ کی عجیب و غریب تفسیر آیت ختم اللہ علی قلوبہم و علی سمعہم و علی ابصارہم فشاؤا انہم فیما فی الشجر الخ خلی ریسرچ لائبریری ورق ۲۸۹ الف نیز ملاحظہ ہو کلمۃ الشجر (خطی) نادر نسخہ رام پور

ملا کو واجب التعمیر جہاں کر چند روز ان کے مکان پر احتجاج جائے۔ لیکن ان کے حضور میں جا کر آتش تہر کی تاب نہ لا سکے اور واپس نا دم ہو کر بھاگے۔ لیکن بقول ڈاکٹر شیخ محمد اکرام داراشکوہ کی سفارش پر جب ملا کی اس وارستہ گوئی کے ضمن میں حضرت میاں میر سے استصواب کیا گیا انہوں نے فرمایا کہ احوال کے تابع ملا شاہ ایسی باتیں کہہ جاتا ہے جن سے پرہیز واجب ہے لیکن اسے ان کی بنا پر قتل کرنا نامناسب اور ناموزوں ہوگا بادشاہ نے یہ مشورہ قبول کر لیا۔

الغرض مسئلہ میں جب اورنگ زیب تخت نشین ہوا داراشکوہ کے مخالفوں اور چند ارباب عناد کی کوشش سے اورنگ زیب کے حکم سے دارالخلافہ حاضر ہونے کے لئے حکم دیا گیا۔ بقول صاحب مرآة الخیال رسے میں ملا شاہ نے بادشاہ کی تخت نشینی پر ایک رباعی لکھ کر دہلی بھجادی، اورنگ زیب نے رباعی دیکھ کر اپنا حکم منسوخ کر دیا اور ملا شاہ کو لاہور میں رہنے کا حکم دیا۔ تاریخ جلوس کی یہ رباعی اس طرح ہے۔

صبحی دل من چوں گل خورشید شگفت حق ظاہر شد غبار باطل را رفت

تاریخ جلوس شاہ اورنگ زیب را ظل الحق گفت الحق این را حق گفت

صاحب مرآة الخیال لکھتا ہے کہ اگر رباعی کو بنور پڑھا جائے۔ ملا شاہ نے اس میں صرف اپنی ہی تعریفیں کی ہیں۔ اور اورنگ زیب کو یوں ہی خوش کر دیا ہے۔

اس کے بعد ملا شاہ چند سال بحالت غربت لاہور میں ہی زندگی بسر کرتے رہے ان کے معاصر و معتقد ایک عالم و فاضل صوفی مشرب شیخ مراد نقشبندی لکھتے ہیں:-

ملکۃ الشعراء نسخہ خطی رامپور ورق ۱۱۲۷۸ الف ۱۷۷۷ء روڈ کوثر از شیخ محمد اکرام

ن ۱۳۱۴۷۷ مرآة الخیال ۱۲۷ نیز ملاحظہ ہو ریاض الشعراء وغیرہ

بلاہور رسیدہ در آنجا چند سال زلیستہ ایام بغربت بسر بردہ در خوف ورجامی گذراندہ
 می فرمودند الحمد للہ اول و آخر من بغربت گذشتہ دنی گذردنہ آخر ایک روز
 وہ پالکی میں بیٹھ کر اپنے مرشد کے مزار پر گئے جہاں اپنی قبر کے لئے زمین خرید کی اور
 لاہور کے دو مشہور بزرگوں کو اپنی تجہیز و تکفین انجام دینے کے لئے وصیت فرمائی ،
 ان کی کرامت اور آخری وقت کے بارے میں شیخ مراد نقشبندی حضرت ملا
 محترم جو ملا کی تجہیز و تکفین میں شامل تھے سے نقل کرتے ہوئے فرماتے ہیں (ملاحظہ
 در آئنائے صحبت نقل فرمودند کہ اخوند ملا شاہ شب وفات خود در واقعہ من آمد و
 گفت کہ اے فلاں من امشب بدار البقار شتابم برائے غسل و تکفین و تجہیز من
 حاضر شو و نماز جنازہ من بخوان علی الصبح رفتہ ہنوز خادمان از رحلت ایشان
 مطلع نشدہ بودند کہ حافظ اسماعیل کہ از خدا پرستان مشہور بود رسید و
 بیای کرد کہ اخوند شب در واقعہ من آمدہ گفت کہ آب بدست خود گرم کن و غسل
 بمن دہید ہر دو کس چنان کر دیم چوں بنماز جنازہ حاضر شدیم اردحام مردم
 و حضور ملا لگہ بسیار شد

اپنے نزع کے وقت خود اپنی تاریخ وفات کہی جو اس طرح ہے

داد در توجید ملا شاہ جان

۱۰۷۱

کہ تحفۃ الفقراء خطی لکھ تحفۃ الفقراء نسخہ خطی سری نگر ذکر ملا شاہ .

سہ ایضاً لیکن خزینۃ الاصفیاء ج اول ص ۱۶۳ اور علماء ہند کا شاندار ماضی میں ملا

شاہ کا سال وفات ۱۰۶۹ ہجری اور تذکرۃ الشعراء علماء الدولہ میں ۱۰۷۹ ہجری ہے

تذکرۃ الشعراء علماء الدولہ میں ان کا مدفن کشمیر لکھا ہے جو غلط ہے ریاض الشعراء و

عمل صالح و مہر و مردم شمارہ صد و سیزدہم ص ۷۸ میں ان کا سال وفات ۱۰۷۲ ہجری ہے

ان کے یاران صاحب معنی میں ملاسکین منحل و شاہ گدا و ملا عبدالبنی دیوانے
خواجہ حسن بیچ، قاضی عبدالرحیم اور محمد طاہر المصفی وغیرہ شامل تھے۔

ملاشاہ قادری مرجع خاص و عام ہونے کے باوجود فقرا کی مصاحبت میں
جایا کرتے تھے اور صاحبان معنی سے ضرور کسب فیض کرتے تھے، ایک روز کشمیر میں بابا علی (م ۱۰۵۹)
نانی ایک فقیر کی ملاقات کے لئے گئے ان کے پوریا پڑھیٹھے بابا علی فارسی میں بات نہیں کر سکتے تھے چنانچہ ملا
شاہ یہ کہہ کر چلے آئے کہ یہاں پوریا کے سوا کچھ نہیں ہے۔

اگرچہ ملاشاہ نے آفری ایام بجا لیت عزبت اور کچھ انزوا میں گزارے لیکن
لگتا ہے کہ اورنگ زیب کو ضرور ان کا احترام ملحوظ نظر تھا ان کا کلام اور نگزیب
کو پسندیدہ تھا اور اس کے زیر مطالعہ رہتا تھا چنانچہ جب اورنگ زیب سنہ ۱۰۶۲ھ
میں کشمیر تین مہینے کے لئے آیا تو وہ ملاشاہ کے مقامات رہائش کو بھی دیکھنے گیا
اور دوران گفتگو اس نے ان کے منظومات کو سراہا اور ان کی درج ذیل رباعی
اپنی بیاض میں نقل کی ہے

اے بند بیائے قفل بردل ہمدار این راہ روانست بمنزل ہشتاد

عزم سفر مغرب مرود در مشرق، این روانست بمنزل ہشتاد
ملاشاہ کے خاندان کے افراد نے کشمیر میں سکونت اختیار کی تھی جن میں اکثر
لمسی اور شعری صلاحیت بھی رکھتے تھے، فارغ محمود ملاشاہ کے بیٹے تھے اور کشمیر میں
سکونت پذیر تھے وہ بھی مشہور شاعر تھے ان کا نمونہ کلام یہ ہے

شیر کی نم از وصف لب یاد دہاں را یعنی بشکر آب وہم تیغ زباں را،
چشماں تو کرد از نگہ گرم کبابم میلی بکباب آمدت بلے جاوہ کشائرا

تحفۃ الفقرا خطی ذکر ملاشاہ، ۲۵ خزینۃ الہدایہ ص ۹۸۳

۲۵ (عالم گیر کا ذوق شاعری) بزم تیموریہ ۲۵ آئینہ بخت نسخہ خطی رامپور ص ۶۲۵